


नौकुण्ड गाउँपालिकाको गाउँसभामा प्रस्तुत  
 आर्थिक वर्ष २०७७/७८ को  
 नीति तथा कार्यक्रम



गाउँ कार्यपालिकाको कार्यालय  
 सरमथली, रसुवा  
 बागमती प्रदेश, नेपाल  
 १० आषाढ, २०७७

*कवशा*



## “शिक्षा, स्वास्थ्य, कृषिमा गुणस्तर - दिगो पूर्वाधार, युवालाई रोजगार”

अध्यक्षज्यू द्वारा गाउँसभामा प्रस्तुत गर्नुभएको नौकुण्ड गाउँपालिकाको आ.ब. ०७७/०७८ को नीति तथा कार्यक्रम :

गरिमामय सभामा उपस्थित हुनु भएका सभाका सदस्यज्यूहरु,

१. नेपालको राष्ट्रिय स्वतन्त्रता, सामाजिक न्याय र संघिय लोकतान्त्रीक गणतन्त्र, स्थापनाको निम्ती आफ्नो अमूल्य योगदान गर्नुहुने सम्पूर्ण महानुभावहरु प्रति असिम सम्मान व्यक्त गर्न चाहन्छु।

विश्वभर फैलिएको कोभिड १९ को महामारीबाट हाम्रो देश पनि अछुतो रहेन। म यस महामारीबाट ज्यान गुमाउनु हुने सबैप्रति यस अवसरमा श्रद्धाञ्जली व्यक्त गर्न चाहन्छु। यस माहामारीबाट प्रभावित भई अस्पतालमा उपचाररत सबैको शीघ्र स्वास्थ्य लाभको कामना गर्दछु।

कोभिड १९ माहामारीका कारण उत्पन्न आर्थिक शिथिलताले समग्र अर्थतन्त्रलाई नै नकारात्मक असर पुऱ्याएको यथार्थ हामी सामु छ। विकास निर्माणका सन्दर्भमा विगत आर्थिक वर्षहरु देखि नै हुँदै आएका प्रयासहरुलाई निरन्तरता दिनु पर्ने आवश्यकता रहेको छ भने माहामारी जन्य तथा अन्य विपद् एवं संकटकका समयमा आवश्यक पर्ने पूर्वाधार निर्माण तर्फ पनि त्यत्तिकै मात्रामा ध्यान दिनु पर्ने यथार्थ पनि हाम्रो सामु छ। यी सबै तथ्यहरुलाई सम्बोधन गर्ने तर्फ आवश्यक ध्यान दिनुपर्नेछ।

गाउँको विकासमा नागरिकहरुको प्रत्यक्ष सहभागिता होस्, नागरिकहरुकै घर दैलोमा सरकारको अनुभूति होस् भन्ने उद्देश्यले संघीय शासन व्यवस्था लागु गरिए संगै त्यसको परिणाम स्वरुप यस गाउँपालिकाको गठन भई विगतका वर्षहरु देखिनै कार्य प्रारम्भ हुँदै आएको यस गरिमामय सभालाई स्मरण गराउन चाहन्छु।

२. वागमती प्रदेशको रसुवा जिल्ला अर्न्तगत रहेको नौकुण्ड गाउँपालिका १२६.९९ वर्ग कि.मी. मा अवस्थित नौकुण्ड गाउँपालिका मनोरम धरातलीय भू-बनोट, उच्च भू-भाग, खोला नाला, केही समथल टार, धार्मिक स्थलहरु, बिछट्ट हावापानीको विशेषताले भरिपूर्ण रहेको छ। त्यसैले यस्को पर्यटकिय र कृषिको प्रचुर सम्भावनाहरु रहेको छ।

३. सीमित बजेट र श्रोत साधनका बीच पनि नौकुण्डवासीको विकास निर्माणका चाहनालाई पूर्ति गर्न विवेकपूर्ण प्रयत्न गर्नुपर्ने आवश्यकतालाई मध्यनजर गर्दै यस महान अभियानमा एकजुट भएर अधि बदनका लागि सम्पूर्ण गाउँपालिकाका सदस्यज्यूहरु, वृद्धिजीवि, पत्रकार, समाजसेवी, नागरिक समाज, संघ संस्थाहरु लगायत सम्पूर्ण गाउँपालिका वासीहरुमा हार्दिक अपिल समेत गर्दछु।

सभाका सदस्यज्यूहरु,

अव म आर्थिक वर्ष ०७७/७८ को नीति तथा कार्यक्रमको श्रोत तथा आधारहरु प्रस्तुत गर्न चाहन्छु।

*Y. J. J.*  
नौकुण्ड गाउँपालिका



## वार्षिक नीति तथा कार्यक्रम तर्जुमाका श्रोत तथा आधारहरु,

- नेपालको संबिधानले प्रत्याभूत गरेका मौलिक हकहरु, राज्यका निर्देशक सिद्धान्तहरु तथा नीतिहरुलाई यस गरिमामय नीति तथा कार्यक्रम तर्जुमाको प्रमुख आधारको रुपमा लिएको छ।
- पन्ध्रौं योजनाले तय गरेका लक्ष्य तथा उद्देश्यहरु वार्षिक नीति तथा कार्यक्रमको आधार रहेको छ।
- दिगो बिकासका लक्ष्यहरुलाई पूरा गर्ने सिद्धान्त बाट यस नीति तथा कार्यक्रम अभिप्रेरित छ।
- अन्तराष्ट्रिय स्तरमा गरेका सन्धि, सम्झौता एवं प्रतिवद्धताहरु को जगमा वार्षिक नीति तथा कार्यक्रम तय गरिएको छ।
- स्थानिय आवश्यकता, बिशिष्टता आदिको बिश्लेषण गरि वार्षिक नीति तथा कार्यक्रम तय गरिएको छ।
- स्थानिय सरकार संचालन ऐन २०७४ मा उल्लेखित प्रावधानहरु वार्षिक नीति तथा कार्यक्रमको जग रहेको छ।
- कोभिड १९ को प्रतिकार्य अवधारणा अनुरूप नीति तथा कार्यक्रमले प्रशय पाएको छ।

सभाका सदस्यज्यूहरु,

दीर्घकालिन सोच :

नौकण्ड गाउँपालिकाको गुणस्तरिय शिक्षा, उत्पादनमुखि कृषि प्रणाली मार्फत नागरिकहरुलाई स्वाबलम्बी, स्वस्थ, उद्यमशिल र स्वरोजगार बनाई समृद्ध गाउँपालिकाको रुपमा स्थापित गर्ने।

लक्ष्य :

आर्थिक वर्ष २०७७/०७८ मा पूर्वाधार क्षेत्रको दिगो बिकास, सामाजिक क्षेत्रको बिकास तथा रोजगारीका अवसरहरुको सिर्जना गरि नागरिकहरुको जिवनस्तर उकास्न सहयोग गर्ने।

उद्देश्य :

१. मुख्य सडक र अन्य सडकहरुको स्तरोन्नती गरि बाह्रै महिना सवारी चल्ने ब्यबस्था गर्ने।
२. "एक घर- एक धारा" को नारा अनुरूप सबै घरपरिवारलाई सफा र स्वच्छ खानेपानी उपलब्ध गराउने।
३. बिद्यालयहरुमा शिक्षक ब्यबस्थापनका साथै प्रबिधिमैत्री कक्षा संचालन गरि शैक्षिक गुणस्तरमा सुदृढीकरण गर्ने।
४. कृषि तथा पशु उत्पादनमा लगानी गरि नागरिकको जिवनस्तर उकास्ने।

*Signature*  
गाउँपालिका अध्यक्ष




५. सबै क्षेत्र, वर्ग लिङ्ग, जात, धर्म, भाषा, संस्कृतिलेई मध्यनजरमा राखि गाउँपालिकाको समग्र विकासमा मुल प्रवाहिकरण गर्ने ।
६. सबै नागरिकको आधारभुत स्वास्थ्य सेवामा पहुँचको सुनिश्चितता गर्ने ।
७. आन्तरिक सुशासनको प्रवर्धन गर्दै सेवा प्रवाहमा प्रभावकारीता कायम राख्ने ।
८. सार्वजनिक सेवालाई छिटो छरितो तथा गुणस्तरिय बनाउन सूचना प्रविधिको उच्चतम प्रयोग गर्ने ।

सभाका सदस्यज्यूहरु,

अव म आर्थिक वर्ष २०७७/०७८को विषयगत रुपमा नीति तथा कार्यक्रम प्रस्तुत गर्न चाहन्छु ।

पुर्वाधार विकास नीति :

१. मुख्य सडकहरुलाई प्राथमिकतामा राख्दै सबै वडाहरुलाई जोड्ने सडकहरु वर्षभरि नै संचालन हुने गरि स्तरोन्नती गरिनेछ ।
२. मुख्य सडकहरुलाई समपूरक कोष मार्फत दिगो तथा प्रभावकारीरुपमा संचालन गरिनेछ ।
३. नौकुण्डकै गौरवको रूपमा रहेका आयोजनाहरु (पक्की पुल, कालोपत्रे सडक, भवन निर्माण) निर्माण गर्न आवश्यक बजेटको व्यवस्थापन गरिनुका साथै संघ तथा प्रदेश सरकार संग समन्वय तथा साभेदारी गरिनेछ ।
४. गैर सरकारी संघ संस्थाहरु संग साभेदारी गरि विकासका चाहनाहरुलाई पूरा गर्ने व्यवस्था मिलाईनेछ ।
५. सबै वडाहरुलाई सूचना प्रविधि संग जोड्न ईन्टरनेट बिस्तार कार्यक्रम मार्फत सबै नागरिकहरुलाई सूचना प्रविधिको पहुँच पुऱ्याउन आवश्यक बजेटको व्यवस्था गरिनेछ ।
६. गाउँपालिका भित्र रहेका स्थानिय सडकहरु तथा गोरेटो वाटोको निर्माण तथा स्तरोन्नती गरि नागरिकहरुको आवत जावतलाई सहज बनाईनेछ ।
७. पुर्वाधार विकासका कामहरु मार्फत स्थानीय स्तरमा रोजगारी सिर्जना गर्ने नीति अवलम्बन गरि श्रम मुलक रोजगारलाई प्रमुख प्राथमिकतामा राखिनेछ ।
८. विकास निर्माणका कार्यहरुलाई अगाडी बढाउदा वातावरणमैत्री, बालमैत्री, अपाङ्गमैत्री, भूकम्प प्रतिरोधी, महिलामैत्री भौतिक पुर्वाधार नीति निर्माण गरि कार्यन्वयनमा ल्याईनेछ ।
९. यस गाउँपालिका भित्र आवास संरचनाहरु निर्माण गर्दा नक्सापासलाई अनिवार्य बनाईनेछ ।
१०. यस गाउँपालिका भित्र निर्माण सम्पन्न हुन नसकेका निजि आवासहरुलाई निर्माण सम्पन्न गर्नको लागि राष्ट्रिय पूर्णनिर्माण प्राधिकरण को उद्देश्य अनुसार सरकारी तथा गैरसरकारी संस्थाहरु संग समन्वय गरि निर्माण सम्पन्न यसै वर्ष भित्र गरिनेछ ।
११. यस आर्थिक वर्ष भित्र नौकुण्ड गाउँपालिका वडा नं १ लाडबुमा रहेको एकिकृत वस्तिको निर्माण कार्य राष्ट्रिय पूर्णनिर्माण प्राधिकरण को समन्वय तथा सहकार्यमा सम्पन्न गरिनेछ ।
१२. संघ तथा प्रदेश सरकारको सहकार्यमा नौकुण्ड गाउँपालिका भित्रका उर्वरा भूमिहरुमा सिचाई कुला तथा नहरहरुको निर्माण गरिनेछ ।
१३. यस गाउँपालिकाले प्रधानमन्त्री स्वरोजगार कार्यक्रमको अवधारणा अनुरूप कामका लागि नगद कार्यक्रमहरु संचालन गर्ने नीति लिईनेछ ।

  
गाउँपालिका अध्यक्ष



सभाका सदस्यज्यूहरु,

सामाजिक बिकास नीति :

१. सामुदायिक बिद्यालयहरुको गुणस्तर सुधारको लागि आवश्यक पहल गरिनेछ ।
२. नौकुण्ड गाउँपालिका भित्र संचालित आधारभूत तथा माध्यमिक बिद्यालयहरुमा आवश्यक शिक्षक दरबन्दी अनुदानको व्यवस्था मिलाईनेछ । साथै नौकुण्ड - १ का बचजीवन प्रा. वि. लाई कक्षा ८ सम्म संचालन गरिनेछ ।
३. बाल बिकास केन्द्रलाई प्रभावकारीरूपमा संचालन गर्न आवश्यक श्रोतको व्यवस्था मिलाईनेछ ।
४. बिद्यार्थिहरुको प्रतिस्पर्धी क्षमतालाई बिकास गर्न गाउँपालिका स्तरिय अतिरिक्त क्रियाकलाप तथा खेलकुदको व्यवस्था गरिनेछ ।
५. शिक्षा क्षेत्रलाई गुणस्तरिय बनाउन प्रविधिको उच्चतम प्रयोग गरी पठन पाठन क्रियाकलाप संचालन गरिनेछ, साथै कक्षा ५ र कक्षा ८ को वार्षिक परिक्षा गाउँपालिका स्तरिय बनाईनेछ ।
६. बिद्यालय शिक्षालाई गुणस्तरिय बनाउन शिक्षक तालिम, बिद्यालय व्यवस्थापन तथा शिक्षक अभिभावक संघका लागि क्षमता बिकास तालिम संचालन गरिनेछ ।
७. बिद्यालयहरुको नियमित अनुगमन, अन्तक्रिया, शैक्षिक प्रदर्शनि, शैक्षिक भ्रमण जस्ता कार्यक्रमहरु मार्फत गुणस्तरियता कायम गर्न आवश्यक व्यवस्था मिलाईनेछ ।
८. बिद्यार्थि टिकाउ प्रोत्साहान कार्यक्रम, मुख्य बिषय सुधार कार्यक्रम, छात्रवृत्ति जस्ता कार्यक्रमहरु संचालन गरि बिद्यार्थिहरुलाई सिकाई प्रति अभिप्रेरित गरिनेछ ।
९. गाउँपालिका भित्र रहेका स्वास्थ्य संस्थाहरुमा औषधिको अभाव हुन नदिई आधारभूत स्वास्थ्य सेवाको सुनिश्चितता गरिनुका साथै कोभिड १९ बिरुद्ध गाउँपालिका स्तरिय सचेतना मुलक कार्यक्रमहरु संचालन गरिनेछ ।
१०. सामुदायिक स्वास्थ्य ईकाइमा स्वास्थ्यकर्मिहरुको व्यवस्था गरिनेछ ।
११. मातृशिशु स्वास्थ्य कार्यक्रम संचालन गरि मातृशिशु स्वास्थ्यलाई प्रवर्धन गरिनेछ, साथै वडा नं ४ मा रहेको सामुदायिक स्वास्थ्य ईकाइमा वर्थिड सेन्टरको स्थापना गरि सेवा संचालनमा ल्याईनेछ ।
१२. स्वास्थ्य संस्था संचालन तथा व्यवस्थापन समितिलाई प्रभावकारी एंव क्रियासिल बनाउन आवश्यक व्यवस्था मिलाईनेछ ।
१३. यसै आर्थिक वर्ष देखि एम्बुलेन्स सेवा संचालन गर्न आवश्यक व्यवस्था मिलाईनेछ ।
१४. यस गाउँपालिकामा "एक घर - एक धारा" मार्फत सफा तथा स्वच्छ खानेपानीको उपलब्ध गराउने कार्यक्रमलाई निरन्तरता दिईनेछ, सो कार्यलाई निरन्तरता दिनको लागि सरकारी तथा गैरसरकारी संस्थाहरुसंग साभेदारी गरिनेछ ।
१५. यस गाउँपालिका भित्र रहेका स्वास्थ्य चौकी र शैक्षिक संस्थाहरुमा रहेका क्वारेन्टाइनहरुमा खानेपानी तथा स्वच्छता (WASH) सम्बन्धी सुविधाहरु प्रवर्द्धन गर्न सरकारी तथा गैरसरकारी संस्थाहरुसंग सहकार्य गर्ने नीति लिइनेछ ।
१६. आधारभूत स्वास्थ्यबारे समुदाय स्तरमा जनचेतनाको प्रवर्द्धन अति महत्वपूर्ण हुने तथ्यलाई आत्मसात गर्दै स्वास्थ्य तथा स्वच्छता सम्बन्धी प्रचार प्रसार सामग्री तथा संचारका साधनबाट जनहितमा जारी गरिने सन्देशलाई निरन्तरता दिइनेछ ।

योजना  
गाउँपालिका अध्यक्ष

१७. लैङ्गिक उत्तरदायी बजेट तथा लैङ्गिक समानता-सामाजिक समावेशीकरण को अवधारणा लाई आत्मसात गर्दै समावेश तथा समतामुलक बिकासको नीतिलाई अवलम्बन गरिनेछ ।
१८. महिला विरुद्ध हुने सबै प्रकारका हिंसा निर्मुल गर्ने कार्यक्रमहरु सञ्चालन गरी समुदायमा सचेतनामुलक अभियानहरु सञ्चालन गरिनेछ ।
१९. गाउँपालिकाले वार्षिक रुपमा लैंगिक समानता तथा सामाजिक समावेशीकरण (लैससास) परिक्षणलाई निरन्तरता दिईनेछ ।
२०. बैदेशिक रोजगार बाट फर्किएका महिलाहरुलाई सिपमुलक तालिमहरु प्रदान गरि आत्मनिर्भर बनाउने नीति अनुसार श्रोतको व्यवस्थापन गरिनेछ ।
२१. सार्वजनिक, सामुदायिक साभेदारीका लागि टोल विकास संस्थाको गठन तथा व्यवस्थापन गरिनेछ ।
२२. गाउँपालिका भित्र रहेका धर्म संस्कृति, मठ, मन्दिर, गुम्बा तथा चर्चघर आदिको मर्मत सम्भार, संरक्षण एवं प्रवर्द्धनको लागि आवश्यक श्रोतको व्यवस्था गरिनेछ ।
२३. गाउँपालिका स्तरमा ज्येष्ठ नागरिक मिलन केन्द्र स्थापना गरिनेछ ।
२४. ज्येष्ठ नागरिक, असहाय, एकल महिला, गर्भवती महिला, बालवालीका, दलित, अति विपन्न, अपाङ्गता भएका परिवारका लागि आर्थिक एवं सामाजिक क्षेत्रको बिकासका लागि उपयुक्त नीति बनाई प्याकेज कार्यक्रम संचालनमा ल्याईनेछ ।
२५. यस गाउँपालिका भित्र प्रत्येक वडाहरुमा पाइक पर्ने गरि बालउद्यान निर्माण तथा व्यवस्थापनको लागि आवश्यक पहल गरिनेछ ।
२६. बाल हेल्पलाइन १०९८, बालबालिका हराएमा वा भेटिएमा १०४, महिला तथा बालबालिकामाथि हुने हिंसाको वारेमा उजुरी गर्न सकिने राष्ट्रिय महिला आयोगको टोल फ्रि नं. ११४५ को होडिङ्ग बोर्ड बनाई गाउँपालिकाका विभिन्न सार्वजनिक स्थानमा टाँस गरिनेछ ।

सभाका सदस्यज्यूहरु,  
आर्थिक बिकास नीति :

१. कृषि क्षेत्रलाई उत्पादनशिल व्यवसायिक एवं प्रतिस्पर्धी बनाउन आवश्यक अनुदान कार्यक्रमहरु तथा पकेट क्षेत्र लक्षित कार्यक्रमहरु संचालन गरिनेछ ।
२. कृषिको उत्पादन तथा उत्पादकत्व अभिवृद्धि गर्न आवश्यक तालिमहरुको व्यवस्था गरिनेछ ।
३. कोभिड १९ को महामारीको कारणले बेरोजगार भएका युवाहरुलाई कृषिमा आकर्षित गर्न आवश्यक कार्यक्रमहरु संचालन गरिनेछ ।
४. कृषि बालिमा लाग्ने किरा तथा विभिन्न बालिजन्य रोगहरु नियन्त्रण गर्न आवश्यक व्यवस्था मिलाईनेछ ।

  
गाउँपालिका अध्यक्ष

५. कृषिमा आधुनिकीकरण तथा व्यवसायीकरण गर्दै उत्पादकत्व बृद्धि गरी यस गाउँपालिका क्षेत्रलाई अर्गानिक तरकारी, खाद्यान्न, दुध र मासुजन्य पदार्थमा आत्मनिर्भर बनाउने नीति लिइनेछ।
६. पशुपालन उत्पादनलाई ब्यावसायिक बनाउन उन्नत, नस्ल, बिमा कार्यक्रम, बंगुर प्रवर्धन कार्यक्रम, घाँसको बिउ बितरण, व्यवस्थित बधशाला तथा विभिन्न पशु तालिमको व्यवस्था गरिनेछ।
७. पशुपालनमा यूवा तथा कृषकहरुलाई आकर्षित गर्न पुरस्कार तथा यूवा लक्षित कार्यक्रमको व्यवस्था गरिनेछ।
८. आवधिक कृषि हाटबजारको लागि उपयुक्त स्थानमा पुर्वाधार विकास र व्यवस्थापन गर्ने नीति लिइनेछ।
९. "एक गाउँ-एक उत्पादन" नीति अवलम्बन गरिनेछ।
१०. कृषि योग्य जमिनमा आवश्यक सिचाईको व्यवस्था गरि उत्पादन र उत्पादकत्व बृद्धि गरिनेछ।
११. यस गाउँपालिका भित्र दर्ता भएका कृषक समूहहरु तथा सहकारीहरुको समन्वय तथा सहकार्यमा पकेट क्षेत्र बाट उत्पादित कृषि उपजहरुलाई संकलन गरि बजारीकरणको लागि आवश्यक प्रवन्ध मिलाईनेछ।
१२. घुम्ती सेवा संचालन गरी उद्योग ब्यवसाय दर्ता प्रक्रियालाई सहज बनाइनेछ।
१३. बाहिरबाट आएका युवाहरुको पहिचान गरि उहाँहरु संग भएको सिप तथा दक्षताको वारेमा जानकारी लिई गाउँपालिका स्तरिय सूचि तयार गरि आवश्यक सहयोग पुर्याइने छ।
१४. तत्काल राहत कार्यक्रम, दिगो रोजमूलक कार्यक्रम, व्यवसाय सञ्चालन प्रोत्साहन कार्यक्रम, आय मूलक कार्यक्रमलाई बिशेष प्राथमिकतामा राखिनेछ।
१५. उद्योग वाणिज्य संघसँगको सहकार्यमा उद्योग वाणिज्य संघको गाउँपालिका स्तरीय ईकाई गठन गर्न प्रयास गरिनेछ।
१६. व्यावसाय दर्ता कार्यलाई अभियानकै रुपमा संचालन गरिनेछ। बजार अनुगमन कार्यलाई नियमित गरिनेछ।
१७. उद्यमशिलतालाई प्रवर्धन गर्न योजना बैंक को तर्जुमा गरि नेपाल सरकारका क्षेत्रगत मन्त्रालय, विभाग एवं निकायहरुमा योजनाहरु माग गरिनेछ।

सभाका सदस्यज्यूहरु,

वन, वातावरण तथा विपद् व्यवस्थापन नीति :

१. कोभिड १९ को वर्तमान संकटबाट उब्जेका समस्याहरुका साथै अन्य विपद्हरुको व्यवस्थापन को लागि आवश्यक श्रोतको व्यवस्थापन गरिनेछ।
२. विपद् व्यवस्थापन कार्ययोजना तयार गरी कार्यान्वयनमा ल्याउने (क्यू.आर.टी. गठन गर्ने, जोखिमको नक्सा, स्थानीय विपद् व्यवस्थापन कोष स्थापना/ संकट व्यवस्थापन कोष लागु गरिनेछ ) विपद् व्यवस्थापन नीति तथा कार्यविधि तर्जुमा, विपद् व्यवस्थापन कोष, खोज तथा उद्धार पूर्व तयारी, प्रकोप/विपद् व्यवस्थापन क्षमता विकास कार्यक्रम, न्यूनतम राहत सामग्रीको भण्डारण मा जोड दिईनेछ।
३. भूक्षय तथा पहिरो नियन्त्रण गर्न आवश्यक रकमको व्यवस्थापन गरिनेछ।

गाउँपालिका अध्यक्ष

४. सम्पूर्ण बिकास निर्माणका कार्यहरुलाई वातावरणमैत्री बनाईनेछ ।
५. लाइटाइड राष्ट्रिय निकुञ्ज मध्यवर्तिकक्षेत्र कार्यक्रमलाई यस गाउँपालिकाको कार्यक्रम संग समाञ्जस्यता कायम गर्ने नीति अवलम्बन गरिनेछ ।
६. यस गाउँपालिका भित्र रहेका खाली क्षेत्रहरुमा वृक्षारोपण कार्यक्रम संचालन गर्नुका साथै सम्भावीत वन अतिक्रमणलाई रोकिनेछ ।
७. विपद् व्यवस्थापनमा संघ, प्रदेश र स्थानीय समुदाय, संघसंस्था, निजीक्षेत्रसँग सहयोग, समन्वय र सहकार्य गर्ने नीति अवलम्बन गरिनेछ ।


सभाका सदस्यज्यूहरु,

सुशासन तथा संस्थागत बिकास नीति :

१. शासकिय प्रवन्ध, र संगठन तथा प्रशासन लाई थप सुदृढ बनाईनेछ, क्षमता बिकास योजना तयार गरि कार्यान्वयनमा ल्याउनुका साथै गाउँपालिकामा कार्यरत सबै कर्मचारीहरुलाई सेवाकालिन तालिम र सबै जनप्रतिनिधिहरुलाई अभिमुखिकरण/तालिम कार्यक्रम संचालन गरिनेछ ।
२. सेवा प्रवाहलाई छिटो, छरितो प्रभावकारी एवं जनमैत्री बनाउन सूचना प्रबिधिको प्रयोगलाई प्रभावकारी बनाईनेछ ।
३. पारदर्शिता एवं सुशासनका लागि गाउँपालिकाको आम्दानी एवं खर्चलाई सार्वजनिक सुनुवाई मार्फत सार्वजनिकीकरण गर्ने कार्यलाई निरन्तरता दिनुका साथै बिकास निर्माण कार्यमा पारदर्शिता कायम गर्न योजना स्थलमा नै सार्वजनिक परिक्षण र सामाजिक परीक्षण गर्ने कार्यलाई निरन्तरता दिइनेछ ।
४. पञ्जिकरणलाई व्यवस्थित गर्न अनलाईनमा आधारीत घटना दर्ता प्रणालीलाई सबै वडाहरुमा प्रभावकारी ढंगले ब्यबस्थापन गरिनेछ ।
५. दीर्घकालिन योजना, आवधिक योजना तथा राजश्व सुधार कार्ययोजना तयार गरी कार्यान्वयनमा ल्याउन पूर्णिमा कार्यक्रमसंग सहकार्य गरिनेछ ।
६. सूचनाको हकलाई कार्यान्वयन गर्न असल अभ्यास तथा महत्वपूर्ण सिकाइहरुलाई अभिलेख तयार गरी वेवसाइटमा सम्पूर्ण नागरिकहरुको जानकारीको लागि राखिनेछ ।
७. कर्मचारीहरुको कार्यसम्पादनमा आधारीत प्रोत्साहान कार्यक्रमहरु लागु गरिनेछ ।
८. वेरुजु नहुने गरी आर्थिक प्रशासन संचालन गर्ने नीति लिइने छ । आन्तरिक नियन्त्रण प्रणाली प्रभावकारी बनाइनुको साथै आन्तरीक लेखा परिक्षण बाट यथार्थ विवरण प्राप्त हुने व्यवस्था मिलाइनेछ ।
९. करको दायरालाई फराकिलो बनाई आन्तरिक आम्दानीलाई बृद्धि गर्ने नीति अवलम्बन गरिनेछ ।
१०. यस गाउँपालिकाले भ्रष्टाचार बिरुद्ध सुन्य सहनशिलताको नीति अवलम्बन गरि लागु गरिनेछ ।



अन्तमा, आफुले संगालेका अनुभव र संघर्षलाई अवसरका रुपमा लिदै, प्रस्तुत नीति तथा कार्यक्रम कार्यान्वयनबाट नौकुण्ड गाउँपालिकाको समृद्धी तथा विकासमा उल्लेखनिय योगदान पुग्ने अपेक्षा गरेको छु । नीति तथा कार्यक्रम तयार गर्न सहयोग पुऱ्याउनुहुने गाउँसभाका सदस्य ज्यूहरु, बुद्धिजिवीहरु, राष्ट्र सेवक कर्मचारीहरु, सुरक्षाकर्मि, पत्रकार सबैलाई धन्यवाद व्यक्त गर्दछु । प्रस्तुत नीति तथा कार्यक्रमको सफल कार्यान्वयनको लागि समेत सबैको सहयोगको अपेक्षा गर्दछु ।  
धन्यवाद ॥

  
नुर्बु स्याङवो घर्षे  
गाउँपालिका अध्यक्ष

नौकुण्ड गाउँपालिका, सरमथली, रसुवा